

کتاب تفسیر القرآن الکریم

خبر کرمین تعالیٰ لہم القرآن علمہم

تِلْكَ الرَّسَائِلُ

3

تیسرے پارے / جزء کا مختصر تعارف
مضامین قرآن کا جامع و مختصر تعارف

حافظ ارشد بشیر عمری مدنی وفقہ



ASKISLAMEDIA
GATEWAY FOR ISLAMIC INFORMATION
Free Online Islamic Encyclopedia

Copyright محفوظ
Reserved حق محفوظ

تیسرا پارہ (جزء) ”تک الرسل“ کا مختصر تعارف

Edition 2022

Shaikh Arshad Basheer Umari Madani

Waffaqahullaah


Hafiz, Alim, Fazil (Madina University, K.S.A), M.B.A.;

Founder & Director of AskIslamPedia.com

Chairman: Ocean The ABM School, Hyd.

+91 92906 21633 (WhatsApp only)

www.abmqurannotes.com | www.askislampedia.com | www.askmadani.com



بِسْمِ اللَّهِ الرَّحْمَنِ الرَّحِيمِ

وَأَنْزَلْنَا إِلَيْكَ الْكِتَابَ
وَالْحِكْمَ بِالْمُرْسَلِينَ
وَالْحِكْمَ بِالْمُرْسَلِينَ

بِسْمِ اللّٰهِ الرَّحْمٰنِ الرَّحِیْمِ

كِتَابٌ أَنْزَلْنَاهُ إِلَيْكَ مُبَارَكٌ لِيَدَّبَّرُوا
آيَاتِهِ وَلِيَتَذَكَّرَ أُولُو الْأَلْبَابِ

سُورَةُ الْأَنْعَامِ

یہ بابرکت کتاب ہے جسے تم نے آپ [صَلَّى اللّٰهُ عَلَيْهِ وَسَلَّمَ] کی طرف اس لئے
نازل فرمایا ہے کہ لوگ اس کی آیتوں پر غور و فکر کریں
اور تمہند اس سے نصیحت حاصل کریں۔

تیسرے پارے (جزء) کا مختصر تعارف

"Para No. 3- Tilka-r-Rusulu"- تِلْكَ الرُّسُلُ

"تِلْكَ الرُّسُلُ" تیسرا پارہ / جزء، دراصل اس پارے کو دو حصوں میں تقسیم کیا جاسکتا ہے:

◀ پہلا حصہ سورۃ البقرۃ کے اختتامی حصہ کہلاتا ہے، اس حصے میں قرآن کی دو سب سے بڑی و عظیم آیات مذکور ہیں:

(1) آیت الکرسی [with 12 Reasons]-

(2) لین دین، تجارت اور قرض کے معاملات و مسائل پر مشتمل ہے۔

◀ اور دوسرا حصہ سورۃ آل عمران کی ابتدائی آیات [سورۃ آل عمران کی ابتدائی آیات دراصل ایک مقدمہ کی شکل میں ہیں]-

اس پارے کی شروعات میں سورۃ البقرۃ کے آخری حصہ کا اختتام ہے یعنی کہ سورۃ البقرۃ تقریباً ساڑھے تین پاروں پر مشتمل ہے جب اللہ کے نبی ﷺ مدینہ منورہ تشریف لائے تو سب سے پہلے نازل ہونے والی سورۃ، سورۃ البقرۃ ہے، اللہ کے نبی ﷺ کا مدینہ منورہ کو ہجرت کر کے تشریف لے جانا اور سورۃ البقرۃ کا نازل ہونے میں بڑی مناسبت پائی جاتی ہے مدینہ میں آپ ﷺ کو "Judicial Power" بھی عطا فرمایا گیا یعنی کہ مدینہ منورہ میں آپ کو حکمرانی کے نظام کو مستحکم کرنے کا "Mission" بھی دیا گیا کہ کس طرح سے لوگوں میں مساوات قائم کی جائیں اور لوگوں کے معاملات کو حل کیا جائے چنانچہ سورۃ البقرۃ میں ان مسائل کا "Road Map" دیا گیا ہے مثلاً معاشرتی نظام، معاشی نظام، عائلی نظام، عسکری نظام نیز خارجہ "Policy" کو کس طرح "Manage" کرنا ہے الغرض ان تمام چیزوں میں

سب پہلے اور اول نمبر پر دین کی دعوت کو اہمیت دی گئی جیسا کہ تمام انبیائے کرام ﷺ کا ہر دور میں عمل رہا ہے اس مختصر سی تفصیل کا مقصد یہ ہے کہ مدینہ منورہ میں ہجرت کے اولین ایام میں سورۃ البقرۃ کا نازل کیا جانا اور حسبِ بالا قوانین کا لائحہ عمل پیش کئے جانے میں بڑی مناسبت پائی جاتی ہے لہذا اسی دور توحید، رسالت اور آخرت پر مبنی ہے اور مدنی دور معاملات، معاشیات، نیز احکامات پر مشتمل ہے۔

امام قرطبی رحمۃ اللہ علیہ کہتے ہیں کہ سورۃ البقرۃ 9 سال کے عرصے میں نازل ہوئی یعنی کہ آپ ﷺ کی مدنی زندگی 10 سالوں پر مشتمل ہے اور ان میں سے 9 سال کا مختلف حصہ سورۃ البقرۃ کی نزول پر مشتمل ہے اور وقتاً فوقتاً دیگر سورتیں بھی ان 9 سالوں میں نازل ہوتی رہی ہیں۔

قرآن مجید کے تیسرے جزء کو "تِلْكَ الرَّسْلِ" کہا جاتا ہے اہل علم نے تیسرے پارے کو 10 یونٹس میں تقسیم کیا ہے پہلے 4 یونٹس سورۃ البقرۃ پر مشتمل ہیں اور پانچویں یونٹس سے سورۃ آل عمران کی شروعات ہوتی ہے تیسرے پارے کے 10 یونٹس حسبِ ذیل ہیں:

یونٹس کے حساب سے پارہ نمبر 3 "تِلْكَ الرَّسْلِ" کی آیات اور مضامین کی تقسیم		
یونٹس	آیات	مضامین
یونٹ نمبر: 1	243	261
		بنی اسرائیل بھاگ کھڑے ہوئے تاکہ اپنی جان بچا سکیں کبھی طاعون کے ڈر سے کبھی قتال کے حکم سے، داود علیہ السلام کے ہاتھوں جالوت کا قتل کا تذکرہ اور قصہ طاعون کا

ذکر۔ آئیہاء کے فضائل اور توحید مقصد بحث بذریعہ آیت الکرسى، توحید رسالت و آخرت کا اثبات مختلف واقعات کی روشنی میں			
انفاق؛ صدقہ و خیرات کے ذریعے سے مال میں اضافہ نہ کہہ کی۔ اور مختلف مسائل	273	262	یونٹ نمبر: 2
لین دین کے مسائل، رہن کے مسائل میں خیر اور بھلائی کی ترغیب دی گئی ہے اور سود سے منع کیا گیا اور اس پر وعید بیان کی گئی ہے۔	283	274	یونٹ نمبر: 3
سارے تصرفات کا مالک اللہ وحدہ لا شریک لہ ہے، ایمانیات دو عظیم آیات پر اختتام و سمعنا و آطعنا کی اہمیت، اللہ نے انسان پر استطاعت کے حساب سے احکامات جاری کئے اور آخر توبہ و معافی کا ذکر ہے	286	284	یونٹ نمبر: 4
سورة آل عمران			
آل عمران کا تعارف ایک مقدمہ اور "Preface" کی شکل میں۔ [سورة آل عمران کی ابتدائی آیات سورة البقرة کے تسلسل کو بھی بیان کرتی ہیں]	9	1	یونٹ نمبر: 5

یہ یونٹ بھی سورۃ آل عمران کے دوسرے مقدمہ کی طرح ہے اس میں نصاریٰ کا مقدمہ بیان کیا گیا اور اس میں جنگ بدر کا پس منظر بھی ذکر کیا گیا ہے اور شکوک و شبہات سے روکا گیا اور فکر آخرت پر ابھارا گیا ہے۔	18	10	یونٹ نمبر: 6
عظمت اسلام کا بیان، یہود و نصاریٰ کی غلط روش اور امت محمدیہ ﷺ کو منزل اسلام پر چلنے کی نصیحت کا ذکر۔	32	19	یونٹ نمبر: 7
اس یونٹ میں سب سے پہلے اللہ کے نبی ﷺ کی اتباع کا ذکر ہے، اس کے بعد ابوالبشر آدم علیہ السلام ﷺ اور آدم صغیر نوح علیہ السلام ﷺ اور ابوالانبیاء ابراہیم علیہ السلام ﷺ کا ذکر ہے، اس کے بعد آدم علیہ السلام ﷺ اور عیسیٰ علیہ السلام ﷺ کی پیدائش کا ذکر ہے اور نصاریٰ کی جانب سے عیسیٰ ﷺ کو "ابن اللہ" کہے جانا اور نصاریٰ پر اللہ تعالیٰ غضب ناک ہونے کا بیان ہے۔	44	33	یونٹ نمبر: 8
عیسیٰ علیہ السلام ﷺ کا بچپن میں بات کرنے کا بیان اور مباہلہ کا ذکر اور اہل کتاب کا مباہلہ سے راہ فرار اختیار کرنا۔	63	45	یونٹ نمبر: 9
ابراہیم علیہ السلام ﷺ کا یہود و نصاریٰ کے عقائد سے من جانب اللہ برأت کا اعلان، سابقہ انبیائے کرام سے یہ عہد	92	64	یونٹ نمبر: 10

لیا گیا کہ آخری نبی محمد ﷺ جب تشریف لائیں گے تو اس وقت آپ ﷺ کی اطاعت کے لازم ہونے کا ذکر۔

نوٹ: - سورۃ آل عمران کی آیت نمبر 92 جو دراصل چوتھے پارے کا حصہ ہے لیکن یہاں پر مضمون کے مناسبت سے تیسرے پارے کے دسویں یونٹ میں شامل کیا گیا ہے۔

یونٹ نمبر 1:

تیسرا پارہ "تلك الرسل" کا پہلا یونٹ سورۃ البقرۃ کی آیت نمبر 251 سے لیکر آیت نمبر 261 پر مشتمل ہے اس میں جالوت کے قتل کا ذکر ہے کہ کس طرح داؤد علیہ السلام ﷺ نے جالوت کو قتل کیا داؤد علیہ السلام ﷺ مضبوط جسم کے انسان تھے اللہ تعالیٰ نے آپ ﷺ کو بادشاہت بھی عطا فرمائی اور آپ ﷺ کے بعد آپ ﷺ کے فرزند سلیمان علیہ السلام ﷺ کو بادشاہت اور نبوت عطا کی گئی داؤد علیہ السلام ﷺ جالوت بادشاہ کی فوج کے ایک دستے کے فوجی ہو کرتے تھے لیکن آہستہ آہستہ داؤد علیہ السلام ﷺ ایک بہت بڑے فوجی اور اس کے بعد سب سالار بن گئے اور یہاں تک کہ داؤد علیہ السلام ﷺ نے جالوت کو قتل کر دیا اسی دوران آپ ﷺ کی ہستی اور آپ ﷺ کی فوجی مہارت و طاقت کا غلبہ مشہور ہو گیا اور اس کے بعد بنی اسرائیل کے لوگوں نے آپ ﷺ کو اپنا سردار تسلیم کر لیا چونکہ داؤد علیہ السلام ﷺ اللہ کے نبی بھی تھے لہذا اللہ سبحانہ و تعالیٰ نے داؤد علیہ السلام ﷺ کو علم بھی عطا کیا اور اس کے بعد آپ ﷺ کو حکومت بھی ملی، اس یونٹ میں یہ ذکر بھی موجود ہے کہ جب کبھی بنی اسرائیل کو قتل کا حکم دیا گیا وہ بھاگ کھڑے ہوئے دراصل بنی اسرائیل حق کے لیے طاقت و قوت کے استعمال سے خوف زدہ ہو جایا کرتے تھے اور جنگ و جدال سے کتراتے تھے بعض لوگوں کا یہ کہنا ہے کہ دراصل بنی

اسرائیل طاعون کی وبا سے بھاگ کڑھے ہوئے تاکہ اپنی جان بچا سکیں لیکن موت تو ہر حال میں آنی ہے اس کو کوئی نہیں روک سکتا پھر اللہ سبحانہ تعالیٰ کا حکم ہوا کہ مر جاؤ تو وہ مر گئے اور پھر اللہ کے حکم سے وہ جی اٹھے اللہ تعالیٰ کی طرف سے یہ ایک معجزہ تھا اس طرح کے پانچ معجزے قرآن مجید میں بتائے گئے ہیں:

- ▶ اصحابِ کہف کا قصہ۔
- ▶ سورۃ البقرۃ میں گائے کا قصہ۔
- ▶ ابراہیم علیہ السلام اور نمرود کے درمیان مناظرۃ۔
- ▶ ابراہیم علیہ السلام کے جواب میں پرندوں کو موت دی گئی اور پھر ان کو زندہ کیا گیا۔
-
- ▶ ایک آدمی کو موت دی گئی اور سو سال بعد پھر سے اس کو زندہ کیا گیا جبکہ وہ سب کچھ بھول چکا تھا لہذا اس کو یاد دلایا گیا کہ دیکھو یہ تمہارا گدھا ہے اور دیگر نشانیاں اس کو دکھائی اس کے بعد اس کو یاد آیا اور اس کو یہ احساس ہوا کہ اس کو پھر سے زندہ کیا گیا ہے۔

حسبِ بالا تمام واقعات قرآن مجید میں توحید، رسالت اور آخرت کے دلائل کے طور پر پیش کئے گئے ہیں اور یہ واقعات اس بات کے بھی گواہ ہیں کہ قرآن مجید اللہ کا کلام ہے جس میں کوئی شک نہیں، اللہ تعالیٰ نے رسولوں کے ذریعے سے انسانیت کی رہنمائی فرمائی اور ہر دور اور ہر جگہ اور ہر قوم کے لیے نبیوں اور رسولوں کو مبعوث فرمایا اور ہر نبی اور رسول کو الگ الگ خصوصیت سے نوازا گیا لیکن تمام انبیائے کرام علیہم السلام کی دعوت کا ایک ہی مقصد تھا کہ تمام انبیائے کرام علیہم السلام اللہ کی طرف بلانے کے لیے بھیجے گئے تھے اور تمام انبیائے کرام علیہم السلام کی

ایک اور مشترک خصوصیت یہ بھی ہے کہ تمام انبیائے کرام نے ایک اللہ کی عبادت کی دعوت پیش کی آیت الکرسی اس کی سب سے بڑی دلیل ہے اور آیت الکرسی اس یونٹ کا مرکزی مضمون بھی ہے اس بابت میرے استاذ محترم الشیخ بدر العباد رحمۃ اللہ علیہ جو مسجد نبوی میں استاذ ہیں میں ان کے ہاں ایک سال تک زانوے تلمذ طے کرتا رہا جب شیخ محترم نے درس شروع کیا تھا میرے علاوہ صرف تین تا چار افراد ہی اس درس میں شامل ہو کر تھے لیکن جب میں دس تا پندرہ سال کے عرصے کے بعد دیکھتا ہوں تو آپ کے درس میں ایک جم غیر ائمہ آیا ہے اور شیخ محترم کے درس سے سینکڑوں طلبہ مستفید ہو رہے ہیں، میں اس بات کو اپنی سعادت مندی اور خوش نصیبی قرار دیتا ہوں کہ میں نے شیخ محترم کے درس میں امام ابن تیمیہ رحمہ اللہ رحمۃ اللہ علیہ اور امام ابن قیم رحمہ اللہ رحمۃ اللہ علیہ کی کتابوں کا خلاصہ جس کو الشیخ ناصر السعدی رحمہ اللہ رحمۃ اللہ علیہ نے جمع کیا تھا جو اسلام کے ایک ہزار اصولوں پر مشتمل ہیں ان تمام ایک ہزار اصولوں کو میں نے شیخ بدر العباد رحمۃ اللہ علیہ سے پڑھا ہے اس کے علاوہ شیخ محترم نے "فقہ الأذعیة والأذکار" کے نام سے ایک کتاب بھی لکھی ہے شیخ بدر العباد رحمۃ اللہ علیہ نے اس کتاب میں بڑی وضاحت کے ساتھ بیان کیا ہے کہ اللہ تعالیٰ کے تمام نام اور صفت دراصل "Reasons" ہیں چنانچہ شیخ بدر العباد رحمۃ اللہ علیہ نے آیت الکرسی میں پائے جانے والے دس "Reasons" بیان کئے ہیں اور ان "Reasons" کو ثابت بھی کیا ہے مثلاً: اللہ تعالیٰ ہی معبود برحق ہے جس کے سوا کوئی معبود نہیں جو زندہ اور سب کا تھامنے والا ہے، جسے نہ اونگھ آئے نہ نیند، اس کی ملکیت میں زمین اور آسمانوں کی تمام چیزیں ہیں، کون ہے جو اس کی اجازت کے بغیر اس کے سامنے شفاعت کر سکے، وہ جانتا ہے جو ان کے سامنے ہے اور جو ان کے پیچھے ہے اور وہ اس کے

علم میں سے کسی چیز کا احاطہ نہیں کر سکتے مگر جتنا وہ چاہے، اس کی کرسی کی وسعت نے زمین و آسمان کو گھیر رکھا ہے اور اللہ تعالیٰ ان کی حفاظت سے نہ ٹھکتا اور نہ اکتاتا ہے، وہ تو بہت بلند اور بہت بڑا ہے۔

(1) ﴿اللَّهُ لَا إِلَهَ إِلَّا هُوَ﴾

(2) ﴿الْحَيُّ﴾

(3) ﴿الْقَيُّوْمُ﴾

(4) ﴿لَا تَأْخُذُهُ سِنَّةٌ وَلَا نَوْمٌ﴾

(5) ﴿لَهُ مَا فِي السَّمَاوَاتِ وَمَا فِي الْأَرْضِ﴾

(6) ﴿مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ﴾

(7) ﴿يَعْلَمُ مَا بَيْنَ أَيْدِيهِمْ وَمَا خَلْفَهُمْ﴾

(8) ﴿وَلَا يُحِيطُونَ بِشَيْءٍ مِنْ عِلْمِهِ إِلَّا بِمَا شَاءَ﴾ (اس کے اندر دو "Reasons"

ہیں)

(9) ﴿وَسِعَ كُرْسِيُّهُ السَّمَاوَاتِ وَالْأَرْضَ﴾

(10) ﴿وَلَا يَئُودُهُ حِفْظُهُمَا﴾

(11) ﴿وَهُوَ الْعَلِيُّ الْعَظِيمُ﴾

جب ایک غیر مسلم بھائی نے مجھ سے یہ کہا کہ تمہارے خدا کے دس ایسے "خصوصیات" بتاؤ جو کسی اور میں موجود نہ ہو تو میں نے ان کے سامنے 12 "خصوصیات" رکھ دیئے لہذا غیر مسلم بھائی دم بہ خود ہو کر رہ گئے پھر میں نے ان غیر مسلم بھائی کو یہ بھی بتایا کہ ہمارے ہاں چھوٹے

بچوں کو بھی یہ 12 "خصوصیات" خوب اچھی طرح سے سکھائے جاتے ہیں اور ان بچوں کو اس کے بارے میں بتایا جاتا ہے حتیٰ صبح و شام دن اور رات کے ہر حصے میں تمام مسلمان چاہے وہ کم عمر بچہ یا بچی ہو یا بڑی عمر کے مرد اور عورت تمام لوگ اس کا ورد کرتے ہیں، چنانچہ آیت الکرسی جسکو

((اَعْظَمُ اِيَةٍ فِي كِتَابِ اللّٰهِ تَعَالٰى))

بھی کہا جاتا ہے یعنی اللہ تعالیٰ کی کتاب [قرآن مجید] کی سب سے بڑی اور عظیم اور عظمت والی آیت۔

جب اس غیر مسلم بھائی کو ان تمام چیزوں کا علم ہو تو انہوں نے کہا کہ یہ تمام 12 "خصوصیات" بہت ہی "Powerful" ہیں اور انہوں نے یہ بھی اقرار کیا یہ صرف آپ کا خدا نہیں بلکہ یہ تمام کائنات کا خدا ہے "Zee Salam" پر میں نے تقریباً 30 "Episode" اسی عنوان کے تحت اللہ تعالیٰ کے ناموں اور صفوں کے تعلق سے پیش کیا تھا چنانچہ تمام "Non Muslim" بھائیوں نے بہ یک زبان کہا تھا کہ ناجانے ہم خدا کو کہاں کہاں اور کن کن چیزوں میں ڈھونڈا جانوروں اور پتھروں میں تلاش کیا جب کہ تمام کائنات کے خدا کی یہی خوبی ہے کہ ہر جاندار اور بے جان چیز اس ایک خدا کی گواہی دیتی ہے، الحمد للہ، لہذا اللہ سبحانہ و تعالیٰ کی عظمت کو سمجھنا بے حد ضروری ہے تاکہ بندہ اسلام کی تعلیمات پر صحیح طور پر حلاوت ایمان کے ساتھ بہرہ ور ہو سکے۔

یونٹ نمبر 1: کے موضوعات "Few Topics of Unit No. 1"

- سابقہ امت کی حالت اور بزدلی کی قباحت (243)
- اللہ کی راہ میں جہاد اور انفاق کرنے والوں کی فضیلت (244-245)

- بنی اسرائیل کے احوال اور طالوت و جالوت کا واقعہ (246-252)
- رسولوں کے درجات اور لوگوں کے اختلاف کی حکمت کا بیان (253)
- انفاق کے وجوب اور انفاق نہ کرنے والوں کو دھمکی نیز قیامت کے دن کی صفات کا بیان (254)
- آیہ الکرسی۔ قرآن کی سب سے عظیم آیت (255)
- دین میں کوئی زبردستی نہیں ہے لیکن جو اس کو تھام لے اس نے ایسے مضبوط کڑے (العروۃ الوثقی) کو تھام لیا جو کبھی ٹوٹے گا نہیں (256)
- مومنوں کا دوست اللہ ہے اور کفار کا دوست شیطان ہے اور دونوں میں فرق (257)
- نمرود اور ابراہیم علیہ السلام کا قصہ (258)
- عزیز علیہ السلام کا قصہ جن کو اللہ نے سو سال موت دے کر دوبارہ زندہ کیا جس میں اللہ کی دوبارہ زندہ کرنے کی قدرت کا بیان ہے (259)
- ابراہیم علیہ السلام کی احیاء موتی کو دیکھنے کی اللہ سے درخواست اور اس کے وقوع کا تذکرہ (260)

یونٹ نمبر 2:

تیسرے پارے کا دوسرا یونٹ سورۃ البقرۃ کی آیت نمبر 262 سے لیکر 273 پر مشتمل ہے ان آیات میں انفاق فی سبیل اللہ صدقہ و خیرات کا ذکر ہے اس سے قبل کے یونٹ میں ہم نے پڑھا تھا کہ بنی اسرائیل کے لوگ موت کے ڈر سے قتال سے بھاگ رہے تھے اور خوف میں

بتلا تھے یعنی وہ لوگ جو اللہ کی راہ میں خرچ نہیں کرتے اسی قسم کے خوف میں مبتلا پائے جاتے ہیں ان کو یہ خوف ہوتا ہے کہ کہیں ان کا مال نہ ختم ہو جائے جبکہ اللہ کا یہ وعدہ ہے کہ جتنا تم میری راہ میں خرچ کرو گے اس سے کہیں زیادہ میں تم کو عطا کروں گا لہذا اس یونٹ میں صدقہ و خیرات کا ذکر ہے انفاق کا ذکر ہے کچھ لوگ مال و متاع سے اتنی شدید محبت کرتے ہیں کہ وہ صدقہ و خیرات سے ڈرتے ہیں اور ان میں سے بعض لوگ ایسے ہوتے ہیں کہ وہ صرف ریاکاری اور دکھاوے کے لیے صدقہ و خیرات کرتے ہیں البتہ اگر نیت یہ ہو کہ اور لوگ بھی دل کھول کر صدقہ و خیرات کریں اور لوگوں میں "Awareness" پیدا ہو تو ایسا کرنا ریاکاری اور دکھاوے میں شمار نہیں کہلائے گا بلکہ یہ اس حدیث کا مصداق کہلائے گا ان شاء اللہ۔ ((أَيُّهَا الْأَخْمَالُ بِالْيَقِيَاتِ))

یونٹ نمبر 2: کے موضوعات "Few Topics of Unit No.2"

- انفاق فی سبیل اللہ کرنے والوں کی مثال اور انفاق کے احکام کا بیان (267-261)
- اللہ کے وعدے اور شیطان کے وعدے میں مقارنہ (268-269)
- جہری اور سری صدقات اور ان کے بدلے کا بیان (270-271)

یونٹ نمبر 3:

تیسرے پارے کا تیسرا یونٹ سورۃ البقرۃ کی آیت نمبر 274 سے 283 میں حرام طریقوں سے اور سود کی کمائی سے روکا گیا ہے اور اس یونٹ میں کتابت کے مسائل بھی بیان کئے گئے ہیں یعنی کہ جب لین دین کا معاملہ ہو تو لکھنے کی ترغیب دی گئی ہے اور اس یونٹ میں رہن کے

مسائل بھی ذکر کئے گئے ہیں اس یونٹ کا لب لباب یہ ہے کہ بغیر عوض اور بغیر فائدہ اگر اللہ کی راہ میں لین دین کا معاملہ ہوتا ہے یا کچھ دیدیا جاتا ہے تو اس میں خیر ہی خیر ہے اور اگر اس میں سود یا کسی لالچ کا معاملہ ہو تو اس پر وعید بیان کی گئی ہے اور خصوصاً سود سے روک دیا گیا ہے۔

یونٹ نمبر 3: کے موضوعات "Few Topics of Unit No.3"

- صدقات کے مستحقین اور انفاق کرنے والوں کے اجز کا بیان (272-274)
- سود کی حرمت اور معاشرے اور فرد پر اس کے نقصانات کا تذکرہ (275-281)

یونٹ نمبر 4:

تیسرے پارے کے چوتھے یونٹ سورۃ البقرۃ کی آیت نمبر 284 سے لیکر آیت نمبر 286 میں سود سے روکا گیا ہے اور صحیح اور حلال مال میں سے اللہ کی راہ میں خرچ کرنے کی تاکید کی گئی ہے اور اسی کو تقویٰ اور پرہیزگاری کا نشان قرار دیا گیا ہے نیز عقائد، عبادات اور معاملات میں تقویٰ اختیار کرنے لیے کہا گیا ہے اور زندگی کو "Discipline" کے ساتھ گزارنے پر ابھارا گیا ہے، سارے تصرفات کا مالک اللہ وحدہ لا شریک لہ ہے، ایمانیت دو عظیم آیات پر اختتام، سمعنا و اطعنا کی اہمیت، رحمت الہی کا پہلو یہ ہے کہ اللہ نے انسان پر استطاعت کے حساب سے احکامات جاری کئے اور آخر میں توبہ و معافی کا ذکر ہے اور دعائیہ کلمات پر سورۃ البقرۃ کا اختتام ہوتا ہے۔

یونٹ نمبر 4: کے موضوعات "Few Topics of Unit No.4"

- قرض، گواہی اور رہن کے احکامات کا بیان (282-283)

- اللہ کا علم اور اس کی قدرت ہر چیز کو احاطہ کیے ہوئے ہے (284)
- رسولوں اور مومنوں کا عقیدہ اور ان کا ہر حال میں اللہ کی طرف رجوع ہونے کا بیان (285-286)

مناسبت / لطائف تفسیر

- سورہ بقرہ اور سورہ آل عمران کا مشترک موضوع "اثبات رسالت" ہے۔
- سورہ فاتحہ میں اللہ کی حمد و ثنا جبکہ آنے والی دو سورتوں بقرہ اور آل عمران میں "اثبات رسالت"۔
- المغضوب۔ سورہ بقرہ اور سورہ نساء میں اس کی مکمل تشریح کی گئی ہے۔
- الضالین۔ سورہ آل عمران اور سورہ مائدہ میں اس کی مکمل تشریح کی گئی ہے۔¹
- "اهدنا" دعا مانگی گئی۔ "هدی للناس" دعا قبول ہو گئی۔
- اس سورت کی ابتداء جامع ایمان (2:3)، وسط بھی جامع ایمان (2:136) اور اختتام بھی جامع ایمان (2:285) سے کیا گیا۔²

¹ دراسات في الأديان ، اليهودية والنصرانية- للشيخ سعود الخلف

² مجموع فتاویٰ "19:108"

سُوْرَةُ اَلْعَمْرٰنِ

SURAH AAL-IMRAN

Surah Number: 3

The Family of Imran

Aal-e-Imran

عمران کا گھرانہ

مقام نزول / "The Place of Revelation"

یہ سورت مدینہ میں نازل ہوئی

یونٹ نمبر 5:

تیسرے پارے کے پانچواں یونٹ سے سورۃ آل عمران کی شروعات ہوتی ہے اور یہ یونٹ سورۃ آل عمران کی آیت نمبر 1 سے لیکر 9 پر مشتمل ہے دراصل یہ یونٹ ایک مقدمہ اور "Preface" کی شکل میں ہے یعنی کہ اس یونٹ میں عمران کی گھرانے کا تعارف پیش کیا گیا ہے آل عمران کا نسب عیسیٰ علیہ السلام ﷺ سے مریم علیہا السلام ﷺ اور مریم علیہا السلام ﷺ سے ابراہیم علیہ السلام ﷺ تک پہنچتا ہے اس نسب کو بیان کرنے کے بعد یہ کہا جا رہا ہے کہ کیا تم اتنے بڑے نسب پر غور نہیں کرتے بلکہ نصاریٰ کو مخاطب کر کے کہا گیا کہ تم نے عیسیٰ ابن مریم ﷺ کو اللہ کا بیٹا قرار دیدیا [اعوذ باللہ] دراصل یہ عقیدہ اللہ کے غضب کو دعوت

دینے کے مترادف ہے، مزید اس یونٹ میں تورات اور انجیل کے نزول کا ذکر کیا گیا ہے اور
متشابہات اور محکمات کے سات معنی بیان کئے ہیں اہل علم نے اور یہ دعا سکھائی گئی:

﴿رَبَّنَا لَا تُرِغْ قُلُوْبَنَا بَعْدَ اِذْ هَدَيْتَنَا وَهَبْ لَنَا مِنْ لَدُنْكَ رَحْمَةً ۗ﴾

اے ہمارے رب! ہمارے دل ٹیڑھے نہ کر، اس کے بعد کہ تو نے ہمیں ہدایت دی اور ہمیں
اپنے پاس سے رحمت عطا فرما، بے شک تو ہی بے حد عطا کرنے والا ہے، اے ہمارے رب! بے
شک تو سب لوگوں کو اس دن کے لیے جمع کرنے والا ہے جس میں کوئی شک نہیں، بے شک
اللہ وعدے کی خلاف ورزی نہیں کرتا۔

یونٹ نمبر 5: کے موضوعات "Few Topics of Unit No.5"

- قرآن، تورات اور انجیل کے منزل من اللہ ہونے کا اثبات (4-1)
- اللہ کی قدرت کے دلائل اور اس کی توحید کا بیان (6-5)
- قرآن میں محکم اور مشابہ دونوں آیتیں ہیں اور لوگ اس میں دو فریق ہو گئے (7)
- راسخین علم اللہ کی طرف رجوع ہوتے ہیں اس کا تذکرہ (9-8)

یونٹ نمبر 6:

پارہ نمبر 3 سورۃ آل عمران کی آیت نمبر 10 سے لیکر 18 میں سورۃ آل عمران کا دوسرا مقدمہ
پیش کیا گیا ہے اور نصاریٰ "Christians" کو یہ سمجھایا جا رہا ہے کہ شرک اور کفر کے راستے
کو اختیار نہ کریں اور یہ بھی بتایا جا رہا ہے کہ تم سے قبل فرعون اور آل فرعون نے شرک اور
کفر کا راستہ اختیار کیا چنانچہ ان کو اس دنیا سے نیست و نابود کر دیا گیا، بعینہ یہی حال کفار قریش
کا ہوا اور وہ جنگ بدر میں ہلاک و برباد کر دیئے گئے کفار قریش کے بڑے بڑے سورا اور

سردار واصل جہنم کر دیئے گئے لہذا اہل کتاب کو ڈرایا گیا اور نصیحت بھی کی گئی اس کے باوجود اہل کتاب کی اکثریت نے گمراہی کے راستے کو اختیار کیا، اور اس کے بعد یہ ذکر ہے کہ جو لوگ ہدایت کو نہیں اپناتے ان کے تین "Reasons" بتائے گئے اور یہ تین ایسے "Reasons" ہیں جو ہدایت کے لیے رکاوٹیں پیدا کرتے رہے ہیں وہ رکاوٹیں حسب ذیل ہیں:

(1) شبہات: اسلام کے بارے میں شک و شبہ سے دور رہنا چاہئے یہ بات واضح رہے کہ شکوک و شبہات کا علاج صرف علم ہی سے ممکن ہے ہمیں دین کا علم حاصل کرنا چاہئے اور علمائے کرام کی قدر کرنی چاہئے کیونکہ کتاب و سنت و فہم صحابہ کی روشنی میں علمائے کرام ہمارے شکوک و شبہات کو دور کرنے کا واحد ذریعہ ہیں۔

(2) شہوات: نفسانی خواہشات، پر اگندہ خیالات، شہوت رانی اور اس کے غلط طریقے جس کی وجہ سے کئی لوگ زندگی سے متنفر ہو جاتے ہیں ان سب کا علاج عمل صالح اور علم نافع سے ممکن ہے یعنی کہ لوگوں کو نیک اور صالح لوگوں کی صحبت اختیار کرنی چاہئے اور علمائے کرام کی صحبت سے فائدہ اٹھاتے رہنا چاہئے اور علم نافع یعنی کہ دینی علم حاصل کرنا چاہئے تاکہ شہوات کا قلع تَمَح کیا جاسکے۔

(3) فکرِ آخرت / تصورِ آخرت: جن افراد کا آخرت کا تصور کمزور ہو جاتا ہے ایسے لوگ حلال و حرام کی تمیز کو یکسر فراموش کر دیتے ہیں جس کی وجہ سے وہ گمراہی میں مبتلا ہوتے چلے جاتے ہیں لہذا فکرِ آخرت اور تصورِ آخرت کو ہمیشہ تروتازہ رکھنا چاہئے، بعض اہل علم نے یہاں تک کہا کہ اگر آخرت کا تصور نہ تو توحید جیسی عظیم نعمت بھی کچھ فائدہ نہیں دیتی۔

یونٹ نمبر 6: کے موضوعات "Few Topics of Unit No.6"

- کافروں کا انجام (10-13)
- لوگوں کا شہوات کے ذریعہ دھوکہ کھا جانا، اور دنیوی شہوات کی قسمیں اور مومنوں کو بہتر چیز کی طرف توجہ دلانا (14-17)

یونٹ نمبر 7:

چھٹویں یونٹ میں نصاریٰ پر مقدمہ باندھا گیا اور اس یونٹ میں سورۃ آل عمران کی آیت نمبر 19 سے 32 میں عظمت اسلام کا ذکر کیا گیا اور امت محمدیہ [ﷺ] کو امامت و سیادت اور قیادت سے نوازے جانے کی وجوہات بیان کی گئی اور یہود و نصاریٰ سے قیادت چھین لیے جانے کی وجوہات بھی بتائی گئی اور ان وجوہات میں شک و شبہات اور شہوات کو بھی ایک وجہ بتائی گئی اور اس یونٹ میں یہ بھی ذکر ہے کہ کس طرح یہود و نصاریٰ آیات متشابہات کی پیچھے پڑے رہے اور محکم آیات جو کہ بالکل واضح ہوتی ہیں ان کو پس پشت ڈال دیا اور گمراہی میں جا پڑے لہذا امت محمدیہ [ﷺ] کو یہ تاکید اور نصیحت کی جارہی ہے کہ وہ محکمات کو لیکر آگے چلیں اور اسلام کا صحیح تصور کو قائم کریں مبدل اسلام کو چھوڑ کر منزل اسلام کو لوگوں کے سامنے پیش کریں اگر وہ اس راہ پر کار بند اور گامزن رہے تو کامیابی ان کے قدم چومے گی۔

یونٹ نمبر 5: کے موضوعات "Few Topics of Unit No.5"

- اللہ کی وحدانیت، اللہ کے پاس صرف دین اسلام کے مقبول ہونے اور اہل کتاب پر اتمام حجت وغیرہ کا تذکرہ (18-20)

- کافروں کا انبیاء اور صالحین کو قتل کرنے کا بدلہ (21-22)
 - اہل کتاب کی طبیعت اور پھر وعید (23-25)
 - ہر چیز میں اللہ کی قدرت کا تذکرہ (26-27)
 - کافروں کے ساتھ معاملات کا حکم اور ساتھ ہی آخرت کی سزا سے ڈرایا گیا (30-31)
- (28)
- اطاعت کرنے والے مومنوں کا بدلہ اللہ کی محبت (31-32)

یونٹ نمبر 8:

تیسرا پارہ میں سورۃ آل عمران کی آیت نمبر 33 سے لیکر 44 کے درمیان اللہ کے نبی ﷺ کی اتباع کی اہمیت کا ذکر ہے اس کے فوراً بعد اسی کو سمجھانے کے لیے ایک مثال پیش کی گئی کہ آدم علیہ السلام ﷺ ابو البشر ہیں تمام بنی نوع انسان کے جد امجد ہیں [باپ] ہیں اور نوح علیہ السلام ﷺ کو آدم صغیر بھی کہا گیا اور ابراہیم علیہ السلام ﷺ کو ابو الانبیاء کہا گیا کیونکہ ابراہیم علیہ السلام ﷺ بنی اسرائیل اور بنو اسماعیل کے جد اعلیٰ کہلاتے ہیں اور بیشتر انبیائے کرام ﷺ بنی اسرائیل میں سے تھے چنانچہ اتباع محمد ﷺ کے فوراً بعد ان تینوں (آدم علیہ السلام، نوح علیہ السلام اور ابراہیم علیہ السلام ﷺ) کا ذکر کیا گیا اور اس کے بعد آل عمران کا ذکر کیا گیا اور نصاریٰ سے خطاب کرتے ہوئے کہا گیا کہ تمہارے نسب میں آل عمران ہیں اور ابراہیم علیہ السلام ﷺ بھی تمہارے جد کہلاتے ہیں اور اس کے بعد نوح علیہ السلام ﷺ اور آدم علیہ السلام ﷺ کی یاد بھی دلائی گئی اور اس کے بعد پوچھا گیا کہ پھر کس بنیاد پر تم نے "ابن اللہ" کا عقیدہ گھڑ لیا [اعوذ باللہ]، پھر اس کے فوراً بعد اس بد عقیدگی کی وجہ سے وعید سنائی گئی اور اس

عقیدے سے باز آجانے کے لیے کہا گیا اور مخلوق کی پیدائش کی مثال بیان کی گئی اور آگے زکریا علیہ السلام ﷺ کا ذکر بھی کیا گیا اور آدم علیہ السلام ﷺ کی پیدائش کا بیان بھی ہے کہ کس طرح سے آدم علیہ السلام ﷺ کو اللہ تعالیٰ نے بغیر ماں باپ کے پیدا فرمایا اور اس کے ذریعے سے یہ سمجھایا گیا کہ آدم علیہ السلام ﷺ کو بغیر ماں اور باپ کے پیدا کرنا کوئی مشکل کام نہ تھا تو عیسیٰ علیہ السلام ﷺ کو صرف بغیر باپ کے پیدا کرنا کون سا مشکل کام ہے اللہ کے لئے، اس کے بعد اللہ تعالیٰ نے معجزے اور عجائبات بیان فرمائے اور یہ فرمایا گیا کہ یہ تمام چیزیں اللہ کی قدرت اور اللہ کی نشانیاں ہیں، چنانچہ نصاریٰ اللہ تعالیٰ کی قدرت کے مظاہر میں اتنا محو اور مشغول ہو گئے کہ عیسیٰ علیہ السلام ﷺ کو "ابن اللہ" قرار دیدیا مزید برآں نصاریٰ نے معجزوں اور اللہ تعالیٰ کے مظاہر کو کسی اور معنی میں بیان کرنا شروع کر دیا اور غلو کا شکار ہوئے لہذا وہ ہمیشہ ہمیش کے لیے ضلالت و گمراہی میں جا پڑے اور اپنا ٹھکانا جہنم میں بنا لیا۔

یونٹ نمبر 8: کے موضوعات "Few Topics of Unit No.8"

- بعض چندہ انبیاء کے قصے خصوصاً مریم علیہا السلام کا قصہ بیان کیا گیا (37-33)
- زکریا علیہ السلام کا قصہ (41-38)
- عیسیٰ علیہ السلام کی صفات اور ان کے معجزات کا بیان (51-42)

یونٹ نمبر 9:

تیسرے پارے کا نویں یونٹ میں سورۃ آل عمران آیت نمبر 45 سے لیکر 63 میں عیسیٰ علیہ السلام ﷺ کو عطا کئے جانے والے معجزوں کا بیان ہے کہ کس طرح عیسیٰ علیہ السلام ﷺ نے بچپن ہی میں بات کی اور مریم علیہا السلام کی پاک دامنی کی گواہی پیش کی اور پھر کہا گیا کہ وہ ادھیڑ عمر تک بھی

بات کریں گے یعنی کہ پھر ان کو آسمان پر زندہ اٹھالیا جائے گا اور پھر قربِ قیامت عیسیٰ علیہ السلام نازل کئے جائیں گے بعض لوگ یہ کہتے ہیں کہ عیسیٰ علیہ السلام کا انتقال ہوا تھا [نعوذ باللہ] اس موضوع پر میں نے اپنی ایک تحقیق بھی پیش کی ہے ویڈیو کی شکل میں جو (YouTube) پر دستیاب ہے اور اس کا عنوان ہے:

"Jesus is Alive, never died"

اس میں میں نے قرآن مجید، عقلی دلائل، اور بائبل سے 52 کے قریب "Reasons" بیان کئے ہیں اور قرآن مجید سے 10 آیتیں پیش کی ہیں اور تقریباً 23 عقلی دلائل پیش کئے ہیں، یہ عربی، انگلش اور اردو تینوں زبانوں میں دستیاب ہے ان شاء اللہ آپ اس سے بھی استفادہ کر سکتے ہیں،

اس یونٹ کا مرکزی عنوان مہابلہ ہے نجران کے عیسائیوں سے کہا گیا کہ تم اپنے اہل و عیال کو ساتھ لے آؤ اور مہابلہ کر لو اور جو عیسائی مہابلہ کے لیے آئے وہ بھاگ گئے کیونکہ ان کو اس کا انجام معلوم تھا اور وہ اس بات سے بھی بخوبی واقف تھے کہ محمد ﷺ اللہ کے سچے نبی اور رسول ہیں اسی وجہ سے انہوں نے مہابلہ سے راہ فرار اختیار کی۔

یونٹ نمبر 9: کے موضوعات "Few Topics of Unit No.9"

- عیسیٰ علیہ السلام کی صفات اور ان کے معجزات کا بیان (51-42)
- حواریین کا موقف اور ان کا عیسیٰ علیہ السلام کی مدد کرنا (53-52)
- عیسیٰ علیہ السلام کے تعلق سے یہودیوں کی سازش، اللہ کا عیسیٰ علیہ السلام کو اوپر اٹھالینا اور قیامت کے دن فریقین کی جزا کا بیان (58-54)

- ان لوگوں کی تردید جو عیسیٰ علیہ السلام کو بشر ماننے سے انکار کرتے ہیں (64)۔

(59)

یونٹ نمبر 10:


تیسرے پارے کا دسواں یونٹ سورۃ آل عمران کی آیت نمبر 64 سے 92 پر مشتمل ہے اور یہاں پر یہ ذکر کیا جا رہا ہے کہ ابراہیم علیہ السلام بیہود و نصاریٰ کے غلط عقائد سے بری ہیں ان میں سے ایک گروہ مغضوب اور دوسرا ضالین کا گروہ کہلاتا ہے ان دو گروہوں نے ابراہیم علیہ السلام ﷺ کی طرف بہت سارے عقائد کو منسوب کر دیا جبکہ ابراہیم علیہ السلام ﷺ کا عقیدہ دین حنیف پر تھا اور وہ مسلم تھے جیسا کہ قرآن میں کہا گیا ہے اور اس کے بعد اللہ کے نبی ﷺ کے دور میں پائے جانے والے اہل کتاب بیہود و نصاریٰ کا ذکر ہے کہ کس کس طرح انہوں نے اللہ کے نبی ﷺ کو اذیتیں پہنچائی اور ہمیشہ شرارتوں پر آمدہ رہا کرتے تھے، اس کے بعد سورۃ آل عمران کی آیت نمبر 83 کا ذکر ہے اس آیت میں یہ ذکر کیا گیا کہ تمام انبیائے کرام ﷺ سے یہ وعدہ لیا گیا تھا کہ جب بھی محمد ﷺ تشریف لائیں گے اس وقت صرف آپ ﷺ کی پیروی لازم قرار پائے گی یہ اللہ کے نبی ﷺ کا مقام و مرتبہ ہے جس کو قرآن نے بیان کیا ہے۔

یونٹ نمبر 10: کے موضوعات "Few Topics of Unit No. 10"

- ان لوگوں کے زعم کی تردید جو ابراہیم علیہ السلام کو بیہودی یا نصرانی کہتے ہیں

(65-68)

- مسلمانوں کے خلاف اہل کتاب کی سازش کہ وہ ان کو ہدایت کے بعد گمراہ کر دینا چاہتے ہیں (69-74)
- اہل کتاب کی طبیعتیں اور ان کے لئے سخت و عمید کا بیان (75-78)
- انبیاء پر اہل کتاب کے افتراء اور ان کی تردید (79-80)
- انبیاء سے عہد لیا گیا کہ وہ محمد ﷺ پر ایمان لائیں گے اس کے باوجود اہل کتاب نے اس سے اعراض کیا اور اس بات کا بیان کہ دین اسلام کے علاوہ اور کوئی دین مقبول نہیں ہے (81-85)
- جو علم کے باوجود گمراہ ہو جائے اس کی ہدایت کی امید نہیں کی جاسکتی اور اس کی سزا کا بیان (86-89)
- کفار کی قسمیں (90-91)
- جو پسندیدہ چیز ہے اس کو خرچ کر کے نیکی حاصل کرنے کا بیان (92)



Free Islamic Books

www.abmqurannotes.com | www.askislampedia.com | www.askmadani.com

Shaikh Arshad Basheer Umari Madani

Hafiz, Alim, Fazil (Madina University, K.S.A), M.B.A.;

Founder & Director of AskIslamPedia.com

Chairman: Ocean The ABM School, Hyd.

+91 92906 21633 (WhatsApp only)